

नायब तहसिलदार संवर्गामध्ये पदोन्नतीसाठी
अव्वल कारकून व मंडळ अधिकारी
यांच्यासाठी प्रमाण ठरवून देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: एसआरव्ही-२०१०/प्र.क्र.३९५/ई-९
मंत्रालय, मुंबई-४०० ०३२.
दिनांक: ६ जुलै, २०१३

पहा

- १) महसूल व वन विभाग शासन अधिसूचना क्र.एसआरव्ही-१४९६/प्र.क्र.४७०/ई-७, दिनांक १३ ऑक्टोबर, १९९८
- २) महसूल व वन विभाग शासन निर्णय क्रमांक:- एसआरव्ही-१०९५/प्र.क्र.८३७/ई-७, दिनांक २० नोव्हेंबर, १९९८

शासन निर्णय

महसूल व वन विभाग शासन अधिसूचना क्रमांक एसआरव्ही-१४९६/प्र.क्र.४७०/ई-७, दिनांक १३ ऑक्टोबर, १९९८ अन्वये नायब तहसिलदार संवर्गासाठी सुधारीत सेवा प्रवेश नियम विहित करण्यात आलेले आहेत. या सेवा प्रवेश नियमातील नियम ५ मध्ये अशी तरतूद आहे की, नायब तहसिलदार संवर्गामध्ये पदोन्नतीने व नामनिर्देशनाने नियुक्ती करण्याचे प्रमाण ६७:३३ असे राहील. त्याचप्रमाणे या नियमातील नियम ४ (१) मध्ये अशी तरतूद आहे की, अव्वल कारकून व मंडळ अधिकारी या संवर्गातील व्यक्तींना कोणत्या प्रमाणात पदोन्नती द्यावयाची हे संबंधित संवर्गातील कर्मचा-यांची संख्या विचारात घेतल्यानंतर शासनाकडून प्रत्येक विभागासाठी कार्यकारी आदेशाद्वारे विहित करण्यात येईल. त्यानुसार राज्यातील विविध विभागांसाठी नायब तहसिलदार संवर्गामध्ये अव्वल कारकून व मंडळ अधिकारी या दोन संवर्गातून पदोन्नतीने भरावयाच्या पदांचे प्रमाण संदर्भाधीन महसूल व वन विभाग शासन निर्णय क्रमांक:- एसआरव्ही-१०९५/प्र.क्र.८३७/ई-७, दिनांक २० नोव्हेंबर, १९९८ अन्वये निश्चित करण्यात आले होते. सदर प्रमाणाचा फेरआढावा घेण्यात आला असून राज्यातील विविध विभागांसाठी नायब तहसिलदार संवर्गामध्ये अव्वल कारकून व मंडळ अधिकारी या दोन संवर्गातून पदोन्नतीने भरावयाच्या पदांचे प्रमाण खालीलप्रमाणे विहित करण्यास शासन मान्यता देण्यात येत आहे.

अ.क्र.	विभागाचे नाव	पदोन्नतीचे प्रमाण	
		अव्वल कारकून	मंडळ अधिकारी
१	कोकण विभाग	३	१
२	नाशिक विभाग	२	१
३	पुणे विभाग	२	१
४	नागपूर विभाग	३	१
५	अमरावती विभाग	२	१
६	औरंगाबाद विभाग	२	१

२. वरील परिच्छेद क्र. १ मध्ये नमूद केल्याप्रमाणे पदोन्नतीने भरावयाच्या पदांचे प्रमाण हे नायब तहसिलदार संवर्गामध्ये रिक्त होणा-या पदांसाठी लागू करावयाचे नसून ते नायब तहसिलदार संवर्गातील पदोन्नतीने भरावयाच्या एकूण पदसंख्येला लागू राहिल. त्याचप्रमाणे आता विहित केलेल्या या प्रमाणांचा दर दोन वर्षांनी आढावा घेण्यात यावा. यापुढे आता नायब तहसिलदार संवर्गातून पदोन्नतीने भरावयाची पदे अव्वल कारकून व मंडळ अधिकारी संवर्गातून वरील परिच्छेद क्र. १ मध्ये नमूद केलेल्या प्रमाणानुसार भरण्यात यावीत.

३. नायब तहसिलदार संवर्गामध्ये पदोन्नतीसाठी अव्वल कारकून व मंडळ अधिकारी या संवर्गामध्ये संबंधित कर्मचा-यांची सेवा किमान ३ वर्षे झाली असणे आवश्यक आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०६१५२१५४८३१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

आय.एम.मोरे
शासनाचे सहसचिव

प्रत,

१. सर्व विभागीय आयुक्त,
२. सर्व जिल्हाधिकारी,
३. सचिव, महाराष्ट्र लोकसेवा आयोग (पत्राने)
४. सहसचिव (कार्यासन १२), सामान्य प्रशासन विभाग, मंत्रालय, मुंबई.
५. सहसचिव (कार्यासन १६ ब), सामान्य प्रशासन विभाग, मंत्रालय, मुंबई.

६. कार्यासन ई-७, महसूल व वन विभाग, मंत्रालय, मुंबई.
७. निवडनस्ती ई-९ कार्यासन.